

**Diskors mill-E.T. Marie-Louise Coleiro Preca, President ta' Malta, waqt il-Konferenza tal-Jum Dinji tal-Kanċer 2019, organizzata minn National Cancer Platform Association  
4 ta' Frar 2019**

**Onorevoli Deputat Prim Ministru Chris Fearne  
Onorevoli Stephen Spiteri  
Gheżież hbieb**

**Minn qalbi nilqaghkom ghal din il-konferenza, li ghar-raba' sena qed tiġi organizzata min-National Cancer Platform Association, bil-kollaborazzjoni ta' Communique u numru ta' sponsors, fl-okkazzjoni tal-Jum Dinji kontra l-Kanċer.**

**Nibda billi nghid, li ahna poplu xortina tajba. Dan huwa ċertifikat li jaghtuna speċjalisti barranin fis-settur. Ma' immur l-ebda sptar barra minn pajjiżna, fejn ma' jfahhrux is-sistema tas-sahha taghna, u l-kontribut qawwi li jaghtu l-ghaqdiet mhux governattivi Maltin.**

**Bhala poplu, ghandna nkunu mohhna mistrieh li tezisti r-rieda politika, biex il-qasam tas-sahha, u speċifikament anke dan is-settur tal-kanċer, jkompli jissahhah.**

**Irrid naghti hajr lid-Deputat Prim Ministru u Ministru tas-Sahha, flimkien mat-team tieghu, ghad-dedikazzjoni u l-impenn, u l-kollaborazzjoni li dejjem sibna.**

**Din is-sena, f'din l-okkażjoni, ser niffukaw fuq l-*empowerment*, kemm tal-pazjenti u l-familji tagħhom, kif ukoll tal-professjonisti, abbli u vvokati, li jiehdu hsiebhom.**

**Bhalma lkoll nafu, d-dijanjozi tal-kanċer iggib, psikologikament, fil-persuna, sens ta' qtigh il-qalb, u ftit li xejn jithalla lok ghal hsieb pozittiv u tama.**

**Izda jibqa l-fatt li , ghalkemm ma nistghu naghmlu xejn biex inbiddu dik id-djanjozi, xorta jibqa hafna x'wiehed jew wahda jista' jagħmel, jekk ikun hemm il-hiliet personali, l-ambjent addattat u strategiji mahsuba biex jghinu lill-pazjenti, il-familjari tagħhom u lill-professjonisti.**

**Huwa propju ghalhekk, li l-membri tal-*panels*, li se jiehdu sehem illum, se jaqsmu l-hsibijiet u l-idejat tagħhom dwar dan, bil-ghan li jkomplu jsahhu l-gharfien mehtieg dwar kif, bhala nazzjon, nistghu naghmlu aktar biex inkomplu ntejbu il-kura tal-kanċer, b'mod holistiku.**

**Fi kliem il-Cancer Research UK, “L-ebda persuna, l-ebda organizzazzjoni jew l-ebda pajjiż, mhux ser jegħleb il-kanċer wahdu. Jehtieg li nahdmu flimkien.”**

**L-okkażjoni li jaghtina dan il-Jum Dinji tinkoragġixxi din l-għaqda u s-sinergija, fuq livell kemm lokali u internazzjonali.**

**Napprezza hafna li l-konferenza tal-lum qed twieġeb għal din is-sejha internazzjonali għall-azzjoni, billi nenfasizzaw il-ħtieġa li l-individwi, il-komunitajiet u l-istituzzjonijiet jkunu *empowered* b'mod effettiv, għall-ġlieda kontra l-kanċer, għall-kura, u għall-*management* tieghu.**

**Matul l-aħhar hames snin, iltqajt ma' numru dejjem jikber ta' individwi u familji li jghixu bil-kanċer, kemm bhala President kif ukoll permezz tax-xogħol li għamilna fil-Malta Community Chest Fund Foundation, permezz tan-National Cancer Platform Association, u wkoll, permezz ta' l-Emanuele Cancer Research Foundation, fi hdan il-President's Trust Foundation.**

**Iltqajt u smajt, hafna individwi u familji, jispjegawli t-thassib u x-xewqat tagħhom, u fil-proċess, stajt nevalwa li għad fadal hafna xogħol xi jsir biex nassiguraw li ċ-ċittadini tagħna jingħataw l-*empowerment* kollhu, biex jghinu lilhom nfushom fl-isfida li jġib mieghu l-kanċer.**

**Meta ffaċilitajt it-twaqqif tal-National Cancer Platform Association, zammejna fuq quddiem, il-kontribut li tagħti s-soċjetà ċivili ..... kontribut li**

**tant huwa essenzjali biex ngħinu b'mod holistiku lill-individwi u l-familji tagħhom, fl-isfidi li jġib miegħu il-kanċer.**

**Jiena kburiya li n-National Cancer Platform Association qed iġġib flimkien id-diversi organizzazzjonijiet mhux governattivi, li jaħdmu fis-settur tal-kanċer f'Malta. L-iskop huwa biex niffacilitaw aħjar l-ghajjnuna li tinhtieg tinghata lill-individwi u l-familji milquta, u fl-istess waqt inkunu f'qagħda li nistghu inressqu 'l quddiem, ir-rakkomandazzjonijiet u s-suggerimenti tagħna flimkien, lill-awtoritajiet.**

**Eżempju tipiku ta' dan ix-xogħol flimkien kien propju fl-iżvilupp ta' l-Istrateġija Nazzjonali kontra l-Kanċer.**

**Għaldaqstant, din il-konferenza u l-ohrajn ta' qabilha, provdew u qed tipprovdi kuntest nazzjonali, biex inkunu nistghu nesploraw aktar strateġiji biex jgħinu u jsostnu in-nies li jghixu bil-kanċer, u l-familji tagħhom.**

**F'dan il-kuntest, nemmen ukoll li għandna nżommu f'moħħna numru ta' fatturi essenzjali.**

**L-ewwel u qabel kollox, irridu nkunu ggwidati mir-rispett lejn id-dinjità tal-pazjenti u tal-familji tagħhom.**

**Il-bnedmin qatt ma nistghu nharsu lejhom bhala sempliciment numru, minhabba l-kundizzjoni taghhom. Il-kumplessità tal-personalitajiet u l-htigijiet uniċi ta' kull wiehed u wahda minna, ghandha dejjem tinghata prijorità, f'kull pass li niehdu, fil-proċess ta' dan il-vjaġġ sensitiv.**

**Nemmen ukoll li l-pazjenti jrid ikollhom aċċess għall-gharfien mehtieg dwar il-kundizzjoni, it-trattament u s-servizzi li jinghataw. Kif jghid il-Malti, “bniedem avżat, nofsu armat.”**

**Jiena nemmen li meta l-persuna tkun infurmata dwar sahhitha, u l-possibilitajiet li jeżistu, tkun f'qaghda li tista' taghmel l-ghazliet l-aktar adattati għall-bżonnijiet partikolari taghha.**

**Barra minn hekk, ahna lkoll nafu li l-edukazzjoni hija ċ-ċavetta, ghalhekk, l-informazzjoni bil-lingwa li jifimha kullhadd, u li tinghata b'mod adegwat, ghandha tkun fuq quddiem ta' l-oġġettivi taghna, fil-proċess tal-kura.**

**Nemmen ukoll li t-tagħlim tal-hiliet psikosoċjali u tal-imġiba addattata huma ta' importanza kritika, sabiex l-individwi jharsu s-sahha emozzjonali u psikoloġika taghhom, anke f'sitwazzjoniet ta' mard serju.**

**Ma nistghux nitkellmu dwar il-*wellbeing* shih tal-bniedem minghajr ma' niffukaw bizzejjed fuq id-dimensjonijiet kollha li jolqtu lill-persuna umana.**

**Jinhtieg, li f'dan il-kuntest, jkun hemm ukoll sapport shih mill-familja, hbieb, netwerks soċjali ta' l-individwu, u tal-komunita' fejn jghix, mhux biss fil-mument tad-dijanjozi, izda wkoll matul il-vjaġġ kollu.**

**Dan is-sapport jista' jigi ffacilitat mill-awtoritajiet taghna flimkien mal-attivisti tas-soċjeta' ċivili. Jinhtieg li nemmu li lkoll ghandna responsabbiltà personali li nkunu ta' solidarjeta' ghal xulxin.**

**Fattur iehor importanti, li forsi ma tantx nitkellmu fuqu, huwa s-sehem shih tal-pazjent, ..... il-bżonn li nghinuhom jiksbu l-kuraġġ, billi jhossuhom li huma kontributori f'dan il-vjaġġ, mhux biss ghalihom stess, izda ghal ohrajn ukoll.**

**Il-membri tal-NGOs li jiffurmaw in-National Cancer Platform Association, li jaghmlu tant ġdid mal-pazjenti taghna, flimkien mal-professjonisti u haddiema ohra psiko-soċjali, qed jghinu bis-shih biex dan isehh. Izda minkejja dan, ma' nistghux inserrhu rasna, ghax ghad fadlilna hafna x'nistghu naghmlu.**

**Jinhtieg li nkomplu nismghu lil xulxin, naqsmu bejnietna l-perspettivi ta' xulxin, u nifthu mohhna aktar ghat-taghlim, bhalma qed naghmlu permezz ta' din il-konferenza. B'hekk nkunu qed noholqu spazju fejn kulhadd jhossu parti integrali fil-glieda kontra l-kanċer.**

**Waqt li kont qed nipprepara ghal din il-konferenza, gie f'idejja artiklu ntitolat "Empowerment of Survivors of Cancer", li qed jidher fil-Ġurnal Uffiċjali tar-Riċerka Medika. Dan l-istudju jaghmlha ċara li s-sapport, l-informazzjoni u l-edukazzjoni tal-pazjent huma essenzjali biex jinkiseb sens ta' direzzjoni u *wellbeing* sostenibbli.**

**Ha nsemmi wkoll artiklu riċenti mill-Cancer Journal, intitolat "Spirituality in Cancer Care". Din ir-riċerka turi l-htiega li l-spiritwalita' tkun ukoll parti mill-kura li tinghata.**

**Skont din ir-riċerka, il-pazjenti u l-familji taghhom, jaghtu importanza lill-ispiritwalità, matul il-vjaġġ taghhom.**

**Dan l-istudju jkompli jghid li hemm gharfien, li qieghed dejjem jikber biex il-membri kollha tat-tim mediku jiksbu anke l-hiliet, biex jkunu jistghu jipprovdu ċertu livell ta' sapport spiritwali.**

**Ghal din ir-raguni, irridu niżguraw li jkun hemm aktar attenzjoni biex il-kura tkun aktar iffokata fuq il-persuna u fuq il-familja, biex jkun hemm ambjent li jirrispetta d-diversità tar-religjonijiet, u tal-kulturi, li jeżistu fil-Gżejjer Maltin illum.**

**Irrid niehu wkoll din l-opportunità biex nifrah ix-xogħol bla heda li qed isir mill-voluntiera fl-NGOs tagħna u l-professjonisti mediċi u psiko-soċjali, li qed jiddedikaw hajjithom għal nies li qed jghixu bil-kanċer, u l-familji tagħhom.**

**Intom tassew *champions* tas-solidarjetà, u mudelli ta' dak kollu li hu sabih u tajjeb fil-kommunitajiet tagħna.**

**Grazzi tar-reżiljenza li qed tagħtu permezz ta' hidmietkom u li hija tant importanti f'dan il-vjaġġ, fi żmien tant delikat, fil-hajja ta' dawn hutna.**

**Huwa biss billi nahdmu flimkien b'impenn shih, biex nagħtu s-solidarjetà, u billi nahdmu f'sinergija ma' xulxin, li nistghu nkunu effettivi għat-talbiet kumplessi ta' trattament, kura, *management*, u riċerka dwar il-kanċer.**

**Nixtieq naqşam magħkom il-kliem ta' ispirazzjoni ta' Stuart Scott.**



**Stuart Scott kien personalità televiziva internazzjonali fil-qasam ta' l-isport, u l-ġlieda tiegħu mal-kanċer kienet imsejsa fuq perspettiva b'saħħitha lejn il-hajja.**

**Huwa kien jgħid li l-bniedem jista jgħleb l-isfidi tal-kanċer biss, bil-mod kif jgħix, u b'liema skop jgħix.**

**Għalhekk inhegġeg li kull wiehed u wahda minnha, ngħixu l-hajja tagħna kif nixtiequ aħna, u mhux ikkontrollata jew imrażżna bil-biża' tal-kanċer.**

**Dan huwa l-messaġġ li nixtieq naqsam magħkom illum. Nawgura li, bħala soċjetà Maltija, nibqgħu magħqudin flimkien, biex inkomplu nappoġġjaw lil xulxin biex ngħixu hajja b'saħħitha u produttiva.**

**Jien konvinta li bir-reziljenza u bid-dinjita' nistgħu niffaċċjaw dawn l-isfidi.**